

सोलापूर महानगरपालिका, सर्वसाधारण सभेचा
ठराव क्रमांक ४२, दि.१२.०५.२०१६ निलंबित
करण्याबाबत.

महाराष्ट्र शासन
नगर विकास विभाग
शासन निर्णय क्रमांक : सोमपा-२०१६/प्र.क्र.४७९/नवि-१८
मंत्रालय, मुंबई ४०० ०३२.
दिनांक :- १५ एप्रिल, २०१७.

वाचा : १) सोलापूर महानगरपालिका जा.क्र. १५९८/२०/१०/१६, दि. २०.१०.२०१६
२) सोलापूर महानगरपालिकेच्या सर्वसाधारण सभेचा ठराव क्र.४२, दि.१२.०५.२०१६.

प्रस्तावना :-

सोलापूर महानगरपालिकेच्या परिवहन उपक्रमात असलेले वाहक श्री.कदम यांनी दिनांक २३.०५.२०१३ रोजी प्रवाश्यांच्या तिकिटांमध्ये रुपये २४/- चा अपहार केला. तसेच त्यांच्या कॅश तपासणीमध्ये रुपये १२७/- रुपये अधिक आढळून आले. या कारणास्तव त्यांना दिनांक ११.०६.२०१३ रोजी निलंबित करण्यात आले होते. दिनांक २८.०८.२०१३ रोजी चौकशी अधिकारी यांच्या समोर त्यांनी गुन्ह्याची कबुली दिली. यावर त्यांना बडतर्फ का करण्यात येवू नये अशी त्यांच्याकडे प्रशासनाने विचारणा केली असता त्यांनी शिक्षा सौम्य करण्याची विनंती केली. तिकिट अपहार प्रकरणी यापुर्वी दिनांक ०६.०९.१९९७ रोजी त्यांच्या दोन वार्षिक पगारवाढ कायमस्वरूपी स्थगित करण्यात आल्या होत्या व दिनांक १९.०४.२००३ रोजी त्यांच्या तीन वार्षिक पगारवाढ कायमस्वरूपी स्थगित करण्यात आल्या होत्या. तथापि त्यांच्या वर्तनात सुधारणा न झाल्याने त्यांना दिनांक ३०.११.२०१३ पासून सेवेतून बडतर्फ करण्यात आले.

त्यांच्या बडतर्फी बाबत महासभेने “त्यांचे कुटुंबियांचा विचार करता व त्यांची आर्थिक परिस्थिती अत्यंत हालाखीची असल्याने, एक वेळ त्यांना माफी करून पुन्हा कामावर घेण्यास मान्यता देण्याचा” ठराव क्रमांक ४२, दिनांक १२.५.२०१६ पारीत केला.

सदरचा ठराव हा अपिलीय अर्जावरून पारीत झालेला नसल्याने तसेच श्री.कदम बी.टी.यांना अनेकवेळा संधी देवूनही त्यांच्या वर्तनात सुधारणा न केल्याने सदर ठराव विखंडित करण्याची संदर्भाधिन (१) येथील पत्रान्वये आयुक्त सोलापूर महानगरपालिका यांनी शासनास केली होती. आयुक्त, सोलापूर महानगरपालिका यांच्या विनंतीस अनुसरून शासनाने पुढीलप्रमाणे निर्णय घेतला आहे.

शासन निर्णय :-

सोलापूर महासभेचा ठराव क्रमांक ४२, दिनांक १२.५.२०१६ अधिनियमातील तरतूदीशी विसंगत असल्याने सदर ठराव महाराष्ट्र महानगरपालिका अधिनियमातील कलम ४५१ (१) मधील तरतूदीनुसार निलंबित करण्यात येत आहे.

महाराष्ट्र महानगरपालिका अधिनियमातील कलम ४५१(२) नुसार आदेशाच्या दिनांकापासून १ महिन्याच्या आत आयुक्त, सोलापूर महानगरपालिका तसेच संबंधितांना त्यांचे अभिवेदन करण्याची संधी देण्यात येत आहे. विहित मुदतीत अभिवेदन प्राप्त न झाल्यास उक्त अधिनियमातील कलम ४५१(३) नुसार पुढील कार्यवाही करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यांत आला असून त्याचा संकेतांक २०१७०४१५१२३७१०५४२५ असा आहे. हा आदेश डिजीटल स्वाक्षरीने साक्षांकित करून काढण्यांत येत आहे.

महाराष्ट्राचे राज्यपाल यांच्या आदेशानुसार व नावाने,

(अनिष परशुरामे)

उप सचिव, महाराष्ट्र शासन

प्रत,

- १) मा.मुख्यमंत्री महोदयांचे प्रधान सचिव, मंत्रालय, मुंबई - ३२.
- २) मा.राज्यमंत्री (नवि) यांचे खाजगी सचिव, मंत्रालय, मुंबई - ३२.
- ३) महापौर, सोलापूर महानगरपालिका, सोलापूर
- ४) आयुक्त, सोलापूर महानगरपालिका, सोलापूर
- ५) प्रधान सचिव (नवि २) यांचे वि.का.अ., नगर विकास विभाग, मंत्रालय, मुंबई - ३२.
- ६) उपसचिव (नवि-१८) यांचे स्वीय सहायक.